



NAXÇIVAN MUXTAR RESPUBLİKASININ HÜQUQİ AKTLARIN DÖVLƏT REYESTRİ

Aktın növü:	<i>Naxçıvan Muxtar Respublikası Nazirlər Kabinetinin Qərarı</i>
Qəbul edildiyi tarix:	<i>15.07.2011</i>
Qeydiyyat nömrəsi:	<i>70</i>
Adı:	<i>Naxçıvan Muxtar Respublikasının yanacaqdoldurma məntəqələrində nəzarət-kassa aparatlarının tətbiqi haqqında</i>
Rəsmi dərc edildiyi mənbə:	
Qüvvəyə minmə tarixi:	<i>15.07.2011</i>
Vahid hüquqi təsnifatı üzrə indeks kodu:	<i>090.010.000</i>
Hüquqi Aktların Dövlət Reyestrinin qeydiyyat nömrəsi:	<i>14201107150070</i>
Hüquqi aktın Hüquqi Aktların Dövlət Reyestrinə daxil edildiyi tarix:	<i>29.05.2012</i>

**Naxçıvan Muxtar Respublikasının yanacaqdoldurma
məntəqələrində nəzarət-kassa aparatlarının tətbiqi haqqında
NAXÇIVAN MUXTAR RESPUBLİKASI NAZİRLƏR KABİNETİNİN
QƏRARI**

«Azərbaycan Respublikasının yanacaqdoldurma məntəqələrində nəzarət-kassa aparatlarının tətbiqi haqqında» Azərbaycan Respublikası Nazirlər Kabinetinin 2011-ci il 11 iyul tarixli 111 nömrəli qərarından irəli gələn vəzifələrin təmin edilməsi məqsədilə Naxçıvan Muxtar Respublikasının Nazirlər Kabineti **qərara alır**:

1. Naxçıvan Muxtar Respublikası ərazisindəki yanacaqdoldurma məntəqələrində xüsusi konstruksiyalı və texniki göstəricilərə malik, Azərbaycan Respublikasının ərazisində istifadəsinə icazə verilən, nəzarət-kassa aparatları üzrə sahələrarası ekspert komissiyası tərəfindən Dövlət reyestrinə daxil edilən, o cümlədən çek vermədən neft məhsullarının və maye qazın alıcıya satılmasını (buraxılmasını) istisna (blokirovka) edən nəzarət-kassa aparatlarının quraşdırılması təmin edilsin.

2. Müəyyən edilsin ki, bu qərar qüvvəyə minənədək yanacaqdoldurma məntəqələrində istifadədə olan nəzarət-kassa aparatları 2012-ci il yanvarın 1-dək onların istehlakçıları tərəfindən Dövlət reyestrinə daxil edilmiş yeni nəzarət-kassa aparatları ilə əvəz olunmalıdır.

3. Naxçıvan Muxtar Respublikasının Vergilər Nazirliyi bu qərarın 1-ci bəndinin tələblərini nəzərə alaraq muxtar respublika ərazisindəki yanacaqdoldurma məntəqələrində Dövlət reyestrinə daxil edilmiş nəzarət-kassa aparatlarının tətbiqini və qərardan irəli gələn digər məsələləri həll etsin.

4. Bu qərar imzalandığı gündən qüvvəyə minir.

**Naxçıvan Muxtar Respublikasının
Baş naziri:**

Ə.Baxşiyev

15 iyul 2011- ci il

№ 70